



राजभवन सूचना परिसर, उत्तराखण्ड

राजभवन देहरादून 21 मई, 2022

राज्यपाल लेफ्टिनेंट जनरल गुरमीत सिंह(से नि) से राजभवन में 'मूल्य संस्था' की अलीशा और अंकिता मैन्दोलिया ने मुलाकात की। 'मूल्य संस्था' ने एक स्टार्ट-अप शुरू किया है। संस्था द्वारा विभिन्न माध्यमों से फूल एकत्र कर फूलों की पत्तियों को काटकर उनसे कपड़ा रंगते हैं। गुलाब, गेंदा, गुड़हल इत्यादि सभी फूलों से कपड़ों पर सुंदर-सुंदर रंग कर इन रंगे हुए कपड़ों से अलग-अलग प्रकार के वस्त्र जिनमें साड़ी, दुपट्टा, पुरुषों के लिए कमीज, कुर्ता इत्यादि बनाए जाते हैं।

राज्यपाल ने दोनों बहनों की प्रशंसा की और कहा कि उनके द्वारा महिला सशक्तिकरण व स्टार्ट-अप का जो कार्य किया जा रहा है वह अन्य युवतियों को भी प्रेरणा देगा। उन्होंने कहा यह वेस्ट फूलों का सही इस्तेमाल करने के साथ-साथ नवीन फैशन डिजाइनिंग को बढ़ावा देगा। उन्होंने कहा कि उत्तराखण्ड में प्रतिभाओं की कोई कमी नहीं है बस उन्हें सही दिशा दिखाने की जरूरत है। उन्होंने सभी युवाओं को इसी तरह के स्टार्ट-अप अपना कर आत्मनिर्भर व स्वरोजगार की ओर बढ़ने का आह्वान किया। उन्होंने कहा कि इस तरह के स्टार्ट-अप रिवर्स पलायन में सहायक होंगे।

राज्यपाल ने उनकी संस्था का हर सम्भव सहयोग करने का आश्वासन दिया। मैन्दोलिया बहनों ने बताया कि उनकी संस्था मन्दिरों, शादी व अन्य समारोह से फूलों को इक्ठ्ठा करती है और उनके द्वारा 03 महिलाओं को भी कार्य करने के लिए रखा गया है। उन्होंने बताया कि वे महिलाओं को उनके साथ जुड़ने के लिए जागरूक रहीं हैं। दोनों बहनों ने राज्यपाल को फूलों से प्रिंटेड पगड़ी व प्रथम महिला श्रीमती गुरमीत कौर को दुपट्टा भेंट किया।